

L-Istatwa Ta' Sant'Ubaldeska

Taghlaq Mitt Sena

minn Anthony Boffa


L-istatwa ta' Sant' Ubaldeska Verġni li illum tinstab fil-Knisja Parrokkjali ta' Kristu Re, ta' Raħal Ġdid u li l-abbozz taghha jinstab fis-sagristija ta' l-istess knisja, din is-sena taghlaq 100 sena minn mindu saret mill-iskultur magħruf Carlozzu Darmanin.

Skond programm tal-festa ta' din il-qaddisa, li saret f'Rahal Ġdid fis-sena 1900, kif gie ppublikat fil-ġurnal Malta Taghna tal-25 ta' Awissu 1900, din l-istatwa saret bil-ġbir. F'dan il-programm insibu tifhir kbir għal din l-istatwa li jghid hekk, "Din l-istatwa hija sabiha wisq u mhux ahna biss sejr in-fahhruha, għax bosta nies li jifhmu qalulna li għib, jahasra, statwa bħal dik isservi għal barra. Tant kemm hi perfetta li tisthajjlha qed tkellmek."



L-istatwa ta' Sta. Ubaldeska

ikompli f'pagna 75




Dan id-dokument f'it għadhom rawh. Korrispondenza fil-gazzetta 'Malta Taghna' tal-25 ta' Awissu 1900. Artiklu ppublikat lejlet il-festa ta' Sta. Ubaldeska ta' l-1900 li fiha jissemma ċar il-kazin il-ġdid Fra Antoine De Paula'. Dan l-artiklu juri l-programm tal-festa li fiha żżanznet ukoll l-istatwa ta' Sta. Ubaldeska ta' Darmanin li tinstab fil-Knisja Parrokkjali. Tidher ukoll poezija helwa hafna bħal 'Stedina lill-poplu ta' Raħal Ġdid'. Dan id-dokument importanti għalina jinsab fil-Biblijoteka Nazzjonali.

Ahna bhala Soċjetà li ghandna ghal qalbna l-patrimonju ta' Rahal Ġdid, nsostnu li hija hasra li din l-istatwa tant artistika u li ghandha parti mportanti fl-istorja tar-rahàl taghna mhux qed tkun ikkultivatha kif jixraq. Inhossu li ghandha titqieghed f'niċċa, aktar fil-baxx biex kulhadd ikun jista' jgawdi ahjar il-valur artistiku taghha.

Nixtieq niehu din l-okkażjoni biex naghmel appell lill-Pawlisti kollha biex inwaqqfu moviment fostna bl-iskop li nharsu dak kollu li fforma l-istorja tar-Rahal taghna u nibdew billi nakkwistaw aktar taghrif fuqu. Hemm bosta postijiet storiċi fir-Rahal taghna li haqqhom attenzjoni fosthom: l-Ipoġew, it-Tempji Neolitiċi ta' Kordin, il-Palazz ta' Perillos, il-Knisja ta' Sant Ubaldeska, il-Knisja Parrokkjali, in-niċċ ta' gaddisin fit-toroq taghna, l-Arkata u l-ghajn li kien hemm fil-Pjazza, li sfortunatament, jidher li tlifnihom ghal kollox.




L-Abbozz ta' l-istatwa ta' Sant' Ubaldeska



**BASIC
GIANNINI
ORIGINAL JEANS**

THE ORIGINAL



CONS JEANS COMPANY

Mr. Jeans

JEANWEAR

178, COSPICUA ROAD, PAOLA



PETMATE



Your aquatic, pet & garden centre



Cospicua Road, Paola – Tel: 697236

